

[29th October 1962]

Reserve forests (seigniorage rates)

* 880 Q.—SRI R. S. VEERAPPA CHETTIAR: Will the Hon. the Minister for Co-operation be pleased to state whether there is any proposal to exempt the agriculturists from paying the seigniorage rate for removing green manure leaves from reserved forests?

THE HON. SRI N. NALLASENAPATHI SARKARAI MANRADIAR: No, Sir.

திரு. ரா. சு. வீரப்ப செட்டியார்: விவசாயத்தை அபிவிருத்தி செய்யவேண்டும் என்ற காரணத்தால் விவசாயிகளுக்கு இந்தச் சலுகையைக் கொடுத்தால் விவசாயம் முன்னேறும் என்ற நோக்கத்தைக்கொண்டு அரசாங்கம் இந்தமாதிரியான 'சீனியரேஜ்' போன்ற வரிகளை வசூல் செய்வதற்கு முன் வருமா என்பதை அறிய விரும்புகிறேன்.

கனம் திரு. ர. நல்லசேனாபதி சர்க்கரை மன்றாடியார்: ஒரு அளவு பசுந்தாள் உரம் சேகரித்துக்கொள்வதற்கு கொடுக்கப் பட்டிருக்கிறது.

திரு. சா. கணேசன்: இப்பொழுது இருக்கிற நிலையில் உணவு உற்பத்தியைப் பெருக்கவேண்டும் என்று நாம் எல்லோரும் பேசிக்கொண்டிருக்கிற இந்த சமயத்தில், விவசாயிகளுக்கு விவசாயத்திற்கு இன்றியமையாததாக இருக்கக்கூடிய பசுந்தாள் உரத்தை சுலபமாக கிடைக்கக்கூடிய அளவில் ஆவாரை போன்ற செடிகளை அறுத்துக்கொள்வதற்கு அனுமதி கொடுக்க அரசாங்கம் முன்வருமா என்பதை அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார்: ஆவாரை போன்ற தழைகளை வெட்டிக் கொள்வதற்கு அனுமதி கொடுக்கப் பட்டிருக்கிறது. மரங்களை வெட்டுவதற்கு இல்லை. மரங்களிலிருந்து தழைகளை வெட்டுவதற்கில்லை.

டாக்டர்கள் (சம்பள நிர்ணயம்)

* 881 கேள்வி.—திரு. கோ. கி. மணி: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டிலுள்ள “பி” வகுப்பு, “சி” வகுப்பு ஆகிய டாக்டர்கள் சம்பளம் நிர்ணயிக்கவேண்டும் என்று கேட்டு இருந்தும் “பி” வகுப்பு டாக்டர்களுக்கு மட்டும் சம்பளம் நிர்ணயித்து “சி” வகுப்பு டாக்டர்களுக்கு நிர்ணயிக்காத காரணமென்ன?

(இ) தமிழ்நாட்டில் “பி” வகுப்பைச் சேர்ந்த டாக்டர்கள் எத்தனை பேர்கள் இருக்கிறார்கள்?

(உ) “பி” வகுப்பு டாக்டர்கள் subsidy பெறுகிறார்களா அல்லது சம்பளம் பெறுகிறார்களா?

(எ) “சி” வகுப்பு பயிற்சி பெற்ற டாக்டர்களுக்கு சம்பளக் தமிழன் சம்பளம் நிர்ணயித்து இருக்கிறதா?

(ஐ) அப்படி நிர்ணயிக்காவிட்டால் காரணமென்ன?